

அக்டோபர் – 26

## TNPSC துளிகள்

- ❖ மூத்த இந்திய அரசுக் கணக்குப் பதிவு பணி அதிகாரி பாரதி தாஸ் புதிய தலைமை கணக்குக் கட்டுப்பாட்டாளராகப் பதவியேற்றுள்ளார்.
  - அவர் 27வது தலைமை கணக்குக் கட்டுப்பாட்டாளர் ஆவார் என்பதோடு, மத்திய அரசின் கணக்கு விவகாரங்களுக்கான முதன்மை ஆலோசகரும் ஆவார்.

## தேசியச் செய்திகள்

### பல்துறை கண்காணிப்பு முகமை

Rajiv Gandhi



6th Prime Minister  
of India

In office

31 October 1984 – 2 December  
1989

- ❖ இந்திய அரசு சமீபத்தில் பல்துறை கண்காணிப்பு முகமையைக் கலைத்தது.
- ❖ இது முன்னாள் இந்தியப் பிரதமர் ராஜீவ் காந்தி அவர்களின் படுகொலையை விசாரிப்பதற்காக அமைக்கப்பட்டது.
- ❖ மத்தியப் புலனாய்வுப் பிரிவின் கீழ் இரண்டு ஆண்டு காலப் பணிக் காலத்திற்கு 1998 ஆம் ஆண்டில் இந்த பல்துறை கண்காணிப்பு முகமை அமைக்கப்பட்டது.
- ❖ இது MC ஜெயின் ஆணையத்தின் பரிந்துரைகளின் அடிப்படையில் அமைக்கப்பட்டது.
- ❖ 24 ஆண்டுகளுக்கும் மேலான அதன் செயல்பாட்டிற்குப் பிறகும், இந்த முகமை அந்த சதித் திட்டம் பற்றி எந்தத் திடுக்கிடும் புதிய கண்டுபிடிப்புகளையும் பதிவு செய்யவில்லை.

## சர்வதேசச் செய்திகள்

### ஐக்கியப் பேரரசின் புதிய பிரதமர்

- ❖ இந்திய வம்சாவளியைச் சேர்ந்த ஐக்கியப் பேரரசின் முதல் பிரதமராக பொறுப்பெற்று ரிஷி சுனக் வரலாறு படைத்துள்ளார்.
- ❖ 44 நாட்கள் மட்டுமே அந்தப் பணியில் இருந்த டர்ஸ் ராஜினாமா செய்ததையடுத்து இவர் பொறுப்பேற்றுள்ளார்.
- ❖ இவர் ஐக்கியப் பேரரசின் 57வது பிரதமர் ஆவார்.

- ❖ இவரது பெற்றோர் இருவரும் இந்திய வம்சாவளியினர் ஆவர்.
- ❖ சுனக் ஐக்கியப் பேரரசின் முதல் வெள்ளையர் அல்லாதவர் மற்றும் முதல் இந்தியப் பிரதமராகவும் இருப்பார்.



### ஜி ஜின்பிங்கின் மூன்றாவது பதவிக்காலம்



- ❖ சீன அதிபர் ஜி ஜின்பிங், பொதுவுடமைக் கட்சியின் நிறுவனர் மாவோ சேதுங்கிற்குப் பிறகு, சீனாவில் தற்போது ஆட்சி செய்து வரும் பொதுவுடமைக் கட்சியின் முதல் தலைவர் என்ற வரலாறு படைத்துள்ளார்.
- ❖ மூன்றாவது முறையாக ஆட்சி செய்ய "தேர்ந்தெடுக்கப்பட்ட" ஜி ஜின்பிங், 30 ஆண்டுகளுக்கும் மேலான பதவி காலத்திற்குப் பிறகு ஓய்வு பெற்ற, இவரது முன்னோடியான மாவோ அவர்களையடுத்து, இவர் தனது 10 ஆண்டு பதவிக் காலத்தினை நிறைவு செய்ய உள்ளார்.

- ❖ ஜி முதன்முதலில் 2012 ஆம் ஆண்டில் தேர்ந்தெடுக்கப்பட்டதோடு இந்த ஆண்டு இவர்தனது 10 ஆண்டு பதவிக் காலத்தை நிறைவு செய்கிறார்.

## உலகளாவிய இளையோர் பருவநிலை உச்சிமாநாடு



- ❖ மூன்று நாட்கள் அளவிலான உலகளாவிய இளையோர் பருவநிலை உச்சிமாநாடானது, வங்க தேசத்தின் குல்னாவில் உள்ள அவா மையத்தில் நடைபெற்றது.
- ❖ இது வங்காளதேசத்தில் உள்ள பருவநிலையால் அதிகம் பாதிக்கப்படக் கூடியப் பகுதிகளில் ஒன்றாகும்.
- ❖ 2021 ஆம் ஆண்டிற்கான உலகளாவிய பருவநிலை அபாயக் குறியீட்டில் (CRI), 2000 மற்றும் 2019 ஆகிய ஆண்டுகளுக்கு இடையில் பருவநிலை மாற்றத்தில் ஒட்டு மொத்தத் தாக்கத்தை உருவாக்கிய பத்து நாடுகளில் வங்காளதேசம் ஏழாவது இடத்தில் உள்ளது.
- ❖ ஆனால் இது உலகளாவிய உமிழ்வுகளில் வெறும் 0.56 சதவீதம் மட்டுமே ஆகும்.
- ❖ 2009 ஆம் ஆண்டில் பருவநிலை மாற்ற உத்தி மற்றும் செயல் திட்டம் என்ற ஒருங்கிணைந்தச் செயல் திட்டத்தை உருவாக்கிய முதல் வளர்ந்து வரும் நாடு வங்காள தேசம் ஆகும்.

## அறிவியல் மற்றும் தொழில்நுட்பம்


### இஸ்ரோவின் அதிக எடை கொண்ட ஏவுகலம்

- ❖ மார்க் III - LVM3-M2 என்ற இந்தியாவின் அதிக எடை கொண்ட ஏவுகலமானது ஐக்கியப் பேரரசினைச் சேர்ந்த வாடிக்கையாளரின் 36 அகலப்பட்டை வரிசை சேவைக்கான செயற்கைக் கோள்களை அதன் துல்லியமான சுற்றுப்பாதையில் செலுத்தியது.
- ❖ 8,000 கிலோ வரையிலான எடையுள்ள செயற்கைக்கோள்களை சுமந்து செல்லும் திறனைக் கொண்டதனால் இந்த வாகனம் மிகவும் கனமான ஏவுகலம் என்றும் அழைக்கப்படுகிறது.
- ❖ 5,796 கிலோ எடை கொண்ட முதல் இந்திய ஏவுகலம் இதுவாகும்.
- ❖ LVM3-M2 என்பது மூன்று-நிலை ஏவு வாகனம் என்பதோடு அதன் பக்கவாட்டுப் பகுதிகளில் இரண்டு திட உந்துசக்தி S200 மோட்டார்கள் உள்ளன.
- ❖ இது மைய நிலை L110 திரவ நிலை மற்றும் C25 கிரையோஜனிக் நிலை ஆகியவற்றை உள்ளடக்கியது.
- ❖ ஆறு டன் விண்வெளி பொருட்களை ஏற்றிச் சென்ற முதல் இந்திய ராக்கெட் இது



என்பதோடு அதன் முதல் வணிக ஏவுதலை NSIL நிறுவனம் மேற்கொண்டது.

- ❖ மேலும், இது LVM3 வாகனத்தின் முதல் தாழ்மட்டச் சுற்றுப்பாதை வரையிலான முதல் பல-செயற்கைக் கோள் ஆய்வுப் பணி மற்றும் NSIL/DoS உடனான முதல் OneWeb ஆய்வுப் பணியாகும்.



## மாநிலச் செய்திகள்

### அயோத்தி தீப உத்ஸவம்




- ❖ உத்தரப் பிரதேசத்தில் 6வது 'தீப உத்ஸவ' கொண்டாட்டம் நடைபெற்றது.
- ❖ அயோத்தியா நகரம் 15.76 லட்சத்திற்கும் அதிகமான மண் விளக்குகளை ஏற்றி 'பெரிய

அளவில் எண்ணெய் விளக்குகள் ஏற்றப்பட்ட நிகழ்வு' என்ற கின்னஸ் உலக சாதனையைப் படைத்தது.

- ❖ சோட்டி தீபாவளியை முன்னிட்டு, மதிப்பிற்குரிய சரயு நதிக்கரையில் உள்ள ராம் கிபையில் இந்தப் பிரம்மாண்டமான கொண்டாட்டம் நடைபெற்றது.

## முக்கிய தினங்கள்

### உலகளாவிய கண்ணியம் தினம் - அக்டோபர் 19



- ❖ இது ஒவ்வொரு ஆண்டும் அக்டோபர் மாதத்தின் மூன்றாவது புதன்கிழமையன்று அனுசரிக்கப் படுகிறது.
- ❖ இந்த ஆண்டு அக்டோபர் 19ஆம் தேதி உலகளாவிய கண்ணியம் தினம் அனுசரிக்கப் பட்டது.
- ❖ இந்த நாள் இளைஞர்கள் தங்கள் சுய மதிப்பு மற்றும் குறிக்கோள்கள் பற்றி கற்பிப்பதற்கும் ஊக்கமளிப்பதற்கும் அவை பற்றியப் புரிதலை ஏற்படுத்துவதற்கும் அவர்களுக்கு உதவும் ஒரு முன்னெடுப்பாகும்.
- ❖ இது 2008 ஆம் ஆண்டில் நிறுவப்பட்டதோடு தொடர்ந்து இதன் பிரபலம் அதிகரித்து வருகிறது.

### தேசிய ஒற்றுமை தினம் - அக்டோபர் 20



- ❖ ஆயுதப் படைகளைக் கௌரவிக்கும் வகையில் இந்தத் தினமானது அனுசரிக்கப் படுகிறது.


- ❖ இது 1962 ஆம் ஆண்டில் சீனா இந்தியா மீது தாக்குதல் நடத்திய நாள் ஆகும்.
- ❖ இந்தியத் தேசத்தைப் பாதுகாப்பதற்காக வேண்டி மேற்கொள்ளப்பட்டப் போர்களின் போது நாட்டு மக்களின் ஒற்றுமை மற்றும் ஒருமைப்பாட்டின் மகத்துவத்தினைக் கொண்டாடுவதே இந்த நாளின் நோக்கமாகும்.

### காவல்துறை நினைவு தினம் - அக்டோபர் 21



- ❖ 1959 ஆம் ஆண்டு இந்தியா-சீனா எல்லைகளுக்கு இடையே பெரும் பதற்ற நிலை ஏற்பட்டது.
- ❖ அக்டோபர் 21 ஆம் தேதியன்று லடாக்கில் 20 இராணுவ வீரர்கள் மீது சீனா துப்பாக்கிச் சூடு நடத்தியதில் 10 இந்திய வீரர்கள் உயிரிழந்தனர்.
- ❖ அன்று முதல் அக்டோபர் 21ஆம் தேதியன்று காவல்துறை நினைவு தினமானது அனுசரிக்கப் படுகிறது.

### உலக அயோடின் குறைபாட்டுத் தினம் - அக்டோபர் 21



- ❖ 2022 ஆம் ஆண்டின் உலக அயோடின் குறைபாட்டுத் தினத்தின் கருத்துரு, 'திராய்டு மற்றும் தொடர்பு' என்பதாகும்.
- ❖ அயோடின் என்பது வளர்சிதை மாற்றத்தைக் கட்டுப்படுத்துவதற்காக உடலால் பயன்படுத்தப்படும் ஒரு கனிமமாகும்.
- ❖ இது திராய்டு ஹார்மோன் உற்பத்திக்குத் தேவையான ஒரு உறுப்பாகும்.

- ❖ உடலில் தானாக அயோடின் சுரக்காது.
- ❖ உலகளவில், 2 பில்லியன் மக்கள் அயோடின் குறைபாட்டு நோய்களால் பாதிக்கப்படுகின்றனர்.
- ❖ 1992 ஆம் ஆண்டில், இந்தியாவில் மனித நுகர்வுக்கு அயோடின் கலந்த உப்பு பயன்படுத்த வேண்டும் என்று கட்டாயமாக்கப்பட்டது.

## சர்வதேச பேச்சுத் திணறல் விழிப்புணர்வு தினம் - அக்டோபர் 22



- ❖ பேச்சுத் திணறல் அல்லது திக்குதல் எனப்படும் பேச்சுக் கோளாறு பற்றிய விழிப்புணர்வை உருவாக்குவதே இந்தத் தினத்தின் நோக்கமாகும்.
- ❖ திணறல் என்பது பேச்சின் சரளத்தில் ஏற்படும் இடையூறுகளைக் குறிக்கிறது.
- ❖ 2022 ஆம் ஆண்டிற்கான இந்தத் தினத்தின் கருத்துரு, "பார்க்கப்படுதல், கேட்கப்படுதல்: முக்கியப் பேச்சுவார்த்தையில் ஏற்படும் தடுமாற்றத்தைக் குறிப்பிடுதல் மற்றும் அதனை இயல்பாக்குதல்" என்பதாகும்.

## இதரச் செய்திகள்

### உலகளாவிய ஓய்வூதியக் குறியீட்டுக் கணக்கெடுப்பு

- ❖ மெர்சர் CFA என்ற நிறுவனமானது 2022 ஆம் ஆண்டிற்கான உலகளாவிய ஓய்வூதியக் குறியீட்டுக் கணக்கெடுப்பினைச் சமீபத்தில் வெளியிட்டது.
- ❖ உலகெங்கிலும் உள்ள பல்வேறு நாடுகளில் உள்ள ஓய்வூதிய முறைகளை இந்தக் குறியீடு மதிப்பிடுகிறது.
- ❖ ஐஸ்லாந்து முதலிடத்திலும், இரண்டாவது மற்றும் மூன்றாவது இடங்களில் முறையே நெதர்லாந்து மற்றும் டென்மார்க் ஆகிய நாடுகள் உள்ளன.
- ❖ இந்தக் குறியீட்டில் தாய்லாந்து மிக மோசமான செயல்திறன் கொண்ட நாடாக இடம் பெற்றுள்ளது.
- ❖ இந்தப் பட்டியலில் இடம் பெற்ற 44 நாடுகளில் இந்தியா 41வது இடத்தில் உள்ளது.
- ❖ முந்தைய ஆண்டின் குறியீட்டில், இடம் பெற்ற 43 நாடுகளில் இந்தியா 40வது இடத்தைப் பிடித்தது.
- ❖ 2021 ஆம் ஆண்டில் 43.3 ஆக இருந்த ஒட்டு மொத்தக் குறியீட்டு மதிப்பானது, 2022 ஆம் ஆண்டில் 44.4 ஆக அதிகரித்ததுடன் இந்தியா ஒரு சிறிய முன்னேற்றத்தைக் கண்டது.
- ❖ இருப்பினும், இந்த மதிப்பெண் 2020 ஆம் ஆண்டில் 45.7 என்ற மதிப்பை விட குறைவாக உள்ளது.





- ❖ நிறைவு, நிலைத்தன்மை மற்றும் ஒருமைப்பாடு ஆகிய மூன்று துணைக் குறியீடுகளில் இந்தியாவின் மதிப்பெண்கள் முறையே 33.5, 41.8 மற்றும் 61.0 ஆகும்.
- ❖ இருப்பினும், "நிலைத்தன்மை" மற்றும் "ஒருமைப்பாடு" ஆகியவற்றில் இந்தியாவின் மதிப்பெண்கள் குறைந்துள்ளன.
- ❖ நிறைவு மற்றும் நிலைத்தன்மை ஆகிய துணைக் குறியீடுகளை அதிகரிக்க தனியார் ஓய்வூதிய திட்டங்களின் கீழ் பரவலை விரிவுபடுத்தச் செய்வதற்கு இந்த அறிக்கை பரிந்துரைத்தது.

